

“ ఆదిపర్వము ” - విశ్వ విఘ్నాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ, కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, ద్విసప్తత్యధికశతతమ, త్రిసప్తత్యధికశతతమ, అధ్యాయాస్తర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్ఠనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-172 ద్విసప్తత్యధికశతతమో2ధ్యాయః చైత్రరథపర్య
 వసిష్ఠస్య సాహాయ్యేన రాజ్ఞస్తపతీప్రాప్తిః

వసిష్ఠేనాభ్యనుజ్ఞాతస్తస్మిన్నేవ ధరాధరే ।
 సో2కామయత రాజర్షిర్విహర్తుం సహ భార్యయా ॥ 172-34 ॥

తతః పురే చ రాష్ట్రే చ వనేషూపవనేషు చ ।
 ఆదిదేశ మహీపాలస్తమేవ సచివం తదా ॥ 172-35 ॥

నృపతిం త్వభ్యనుజ్ఞాప్య వసిష్ఠో2ధాపచక్రమే ।
 సో2ధరాజా గిరౌ తస్మిన్ విజహారామరో యథా ॥ 172-36 ॥

తతో ద్వాదశ వర్షాణి కాననేషు వనేషు చ ।
 రేమే తస్మిన్ గిరౌ రాజా తథైవ సహ భార్యయా ॥ 172-37 ॥

తస్య రాజ్ఞః పురే తస్మిన్ సమా ద్వాదశ సత్తమ ।
 న వవర్ష సహస్రాక్షో రాష్ట్రే చైవాస్య భారత ॥ 172-38 ॥

తతస్తస్యామనావృష్ట్యాం ప్రవృత్తాయామరిన్దమ ।
 ప్రజాః క్షయముపాజగ్ముః సర్వాః సస్థాణుజగ్మమాః ॥ 172-39 ॥

తస్మింస్తథావిధే కాలే వర్తమానే సుదారుణే ।
 నావశ్యాయః పపాతోర్వ్యాం తతః సస్యాని నారుహన్ ॥ 172-40 ॥

తతో విభ్రాన్తమనసో జనాః క్షుద్భయపీడితాః ।
 గృహాణి సమృతిత్యజ్య బభ్రముః ప్రదిశో దిశః ॥ 172-41 ॥

తతస్తస్మిన్ పురే రాష్ట్రే త్యక్తదారపరిగ్రహాః ।
 పరస్పరమమర్యాదాః క్షుధార్తా జఘ్నిరే జనాః ॥ 172-42 ॥

తత్క్షుధార్తైర్నిరాహారైః శవభూతైస్తథా నరైః ।
 అభవత్ప్రేతరాజ్యస్య పురం ప్రేతైరివావృతమ్ ॥ 172-43 ॥

తతస్తత్తాదృశం దృష్ట్వా స ఏవ భగవాన్పశిః ।
 అభ్యవర్షత ధర్మాత్మా వసిష్ఠో మునిసత్తమః ॥ 172-44 ॥

తం చ పార్థివశార్దూలమానయామాస తత్పురమ్ ।

తపత్యా సహితం రాజన్ వ్యుషితం శాశ్వతీః సమాః ॥

॥ 172-45 ॥

తతః ప్రవృష్టస్తత్రాసీద్యధాపూర్వం సురారిహో ।

తస్మిన్ నృపతిశార్దూలే ప్రవృష్టే నగరం పునః ॥

॥ 172-46 ॥

ప్రవవర్ష సహస్రాక్షః సస్యాని జనయన్ ప్రభుః ।

తతః సరాష్ట్రం ముముదే తత్పురం పరయా ముదా ॥

॥ 172-47 ॥

తేన పార్థివముఖ్యేన భావితం భావితాత్మనా ।

తతో ద్వాదశ వర్షాణి పునరీజే నరాధిపః ।

తపత్యా సహితః పత్వ్యా యథా శచ్యా మరుత్పతిః ॥

॥ 172-48 ॥

గన్ధర్వ ఉవాచ

ఏవమాసీన్మహాభాగా తపతీ నామ పౌర్వికీ ।

తవ వైవస్వతీ పార్థ తాపత్యత్స్వం యయా మతః ॥

॥ 172-49 ॥

తస్యాం సజ్జనయామాస కురుం సంవరణో నృపః ।

తపత్యాం తపతాం శ్రేష్ఠ తాపత్యత్స్వం తతో2ర్జున ॥

॥ 172-50 ॥

ఇతి శ్రీమహాభారతే ఆదిపర్వణి చైత్రరథపర్వణి తపత్యుసాఖ్యానసమాప్తా ద్విసప్తత్యధికశతతమో2ధ్యాయః ॥ 172 ॥

తపతీసంవరణోపాఖ్యానమ్

అధ్యాయః-173 త్రిసప్తత్యధికశతతమో2ధ్యాయః చైత్రరథపర్వ

వసిష్ఠస్య మహిమానముపర్ణయతో గన్ధర్వస్య యుధిష్ఠిరాయ బ్రాహ్మణపురోహితవరణార్థం సమ్మతిదానమ్

అథ శ్రీమహాభారతే ఆదిపర్వణి చైత్రరథపర్వణి పురోహితకరణకథనే త్రిసప్తత్యధికశతతమో2ధ్యాయః ॥ 173 ॥

అర్జున ఉవాచ

స గన్ధర్వవచః శ్రుత్వా తత్తదా భరతర్షభ ।

అర్జునః పరయా భక్త్యా పూర్ణచన్ద్ర ఇవాబభౌ ॥

॥ 173-1 ॥

ఉవాచ చ మహేష్వాసో గన్ధర్వం కురుసత్తమః ।

జాతకౌతూహలో2తీవ వసిష్ఠస్య తపోబలాత్ ॥

॥ 173-2 ॥

వసిష్ఠ ఇతి తస్యైతద్దృషేర్నామ త్వయేరితమ్ ।

ఏతదిచ్ఛామ్యహం శ్రోతుం యథావత్తత్వదస్య మే ॥

॥ 173-3 ॥

య ఏష గన్ధర్వపతే పూర్వేషాం నః పురోహితః ।
ఆసీదేతన్మమాచక్ష్య క ఏష భగవాన్పుషిః ॥

॥ 173-4 ॥

గన్ధర్వ ఉవాచ

బ్రహ్మణో మానసః పుత్రో వసిష్ఠో2రున్దతీపతిః ।
తపసా నిర్జితా శశ్వదజేయావమరైరపి ॥

॥ 173-5 ॥

కామక్రోధాపుభౌ యస్య చరణౌ సంవవాహతుః ।
యస్తు నోచ్ఛేదనం చక్రే కుశికానాముదారధీః ॥

॥ 173-6 ॥

విశ్వామిత్రాపరాధనే ధారయన్మన్యుముత్తమమ్ ।
పుత్రవ్యసనసంతప్తః శక్తిమానప్యశక్తవత్ ॥

॥ 173-7 ॥

విశ్వామిత్రవినాశాయ న చక్రే కర్మ దారుణమ్ ।
మృతాంశ్చ పునరాహర్తుం శక్తః పుత్రాన్ యమక్షయాత్ ॥

॥ 173-8 ॥

కృతాన్తం నాతిచక్రామ వేలామివ మహేలాదధిః ।
యం ప్రాప్య విజితాత్మానం మహాత్మానం నరాధిపాః ॥

॥ 173-9 ॥

ఇక్ష్వాకవో మహీపాలా లేభిరే పృథివీమిమామ్ ।
పురోహితమిమం ప్రాప్య వసిష్ఠమృషిసత్తమమ్ ॥

॥ 173-10 ॥

ఈజిరే క్రతుభిశ్చైవ నృపాస్తే కురునన్దన ।
స హి తాన్ యాజయామాస సర్వాన్ప్రపతిసత్తమాన్ ॥

॥ 173-11 ॥

బ్రహ్మర్షిః పాణ్డవశ్రేష్ఠ బృహస్పతిరివామరాన్ ।
తస్మాద్ధర్మప్రధానాత్మా వేదధర్మవిదీప్సితః ॥

॥ 173-12 ॥

బ్రాహ్మణో గుణవాన్ కశ్చిత్పురోధాః ప్రతిదృశ్యతామ్ ।
క్షత్రియేణాభిజాతేన పృథివీం జేతుమిచ్ఛతా ॥

॥ 173-13 ॥

పూర్వం పురోహితః కార్యః పార్థ రాజ్యాభివృద్ధయే ।
మహీం జిగీషతా రాజ్ఞా బ్రహ్మ కార్యం పురస్కరమ్ ॥

॥ 173-14 ॥

తస్మాత్ పురోహితః కశ్చిద్గుణవాన్ విజితేన్ద్రియః ।
విద్వాన్ భవతు వో విప్రో ధర్మకామార్థతత్త్వవిత్ ॥

॥ 173-15 ॥

